

SA's Leading Past Year

Exam Paper Portal



You have Downloaded, yet Another Great
Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



**SA EXAM
PAPERS**



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LESIBILI (P2)

INDLOVULENKHULU/MASHI 2013

IMEMORANDAMU

EMAMAKI: 80

Lememorandamu inemakhasi la-21.

TICONDZISO TEKUMAKA

- Nangabe umhlolwa aphendvule imibuto lengetulu kwaleyo lelindzelekile, maka timphendvulo letisekucaleni kuphela. (Umhlolwa akumelanga aphendvule indzabambhalo kanye nemibuto lemifisha encwadzini yinye.)
- Esigabeni A (Lulwimi Lwasekhaya neLulwimi Lwekucala Lwekwengeta), uma ngabe umhlolwa aphendvule ngato tonkhe totine tinkondlo, maka letimbili tekucala kuphela.
- Esigabeni B naC (Lulwimi Lwasekhaya), uma umhlolwa aphendvule imibuto lemibili kulemifisha nobe imibuto lemibili yetindzabambhalo, maka imphendvulo yekucala kuphela uyekele lelandzelako. Uma ngabe umhlolwa aphendvule yomine imibuto, maka kuphela imphendvulo yembuto wekucala kuleso naleso sigaba, nangabe aphendvule munye umbuto lonemibuto lemifisha namunye umbuto wendzabambhalo. Uma ngabe umhlolwa anika timphendvulo letimbili kantsi wekucala uneliphutsa ibe wesibili awunaliphutsa, maka imphendvulo yekucala kuphela uyekele lelandzelako.
- Nangabe umhlolwa anike timphendvulo letimbili lapho imphendvulo yekucala iliphutsa kantsi lena yesibili iliciniso, akumakwe imphendvulo yekucala yesibili ingamakwa.
- Uma tinombolo tetimphendvulo tinemaphutsa, maka ulandzele imemorandamu.
- Uma ngabe liphutsa lesipelingi litsikameta inshokutsi, akunganikwa limaki, kantsi nangabe inshokutsi ayitsikameteki, kunganikwa limaki.
- Umbuto wendzabambhalo: Uma ngabe indzabambhalo inemagama langaphasi kwalawo lemisiwe, umhlolwa angajeziwa ngobe vele sewutijezise yena ngekwakhe. Uma ngabe indzabambhalo iyindze kakhulu, umhlolwa akavunyelwe kwengca ngemagama la-30 ngetulu kwelinani lelimisiwe lemagama bese **incenye lelandzelako yendzabambhalo ayisanakwa.**
- Imibuto lemifisha: uma ngabe umhlolwa angafaki bokhulumile nangabe kufanele acaphune **akangajeziwa.**
- Imibuto lefuna timphendvulo letifuna LICINISO/LIPHUTSA, nobe LIPHUZU/UMBONO, limaki kumele lehlukaniswe emkhatsini, i.e.nika linye limaki, yeLICINISO/LIPHUTSA, nobe LIPHUZU/UMBONO kantsi futsi limaki lesizatfu /kwesekela/kucaphuna kumele linikwe **kuphela** nangabe incenye yemibuto yeLICINISO/LIPHUTSA, nobe LIPHUZU/UMBONO ingenaliphutsa. (kungabonikwa limaki embutweni lofuna kwesekela nobe inchazelo (LICINISO/LIPHUTSA, nobe LIPHUZU/UMBONO) lobewuvele uneliphutsa kwasekucaleni.
- Imibuto lenetimphendvulo lapho kufanele ukhetse yinye khona ingabobekwa ngendlela lephikako.

SIGABA A: TINKONDLO**TINKONDLO LETIFUNDVWE EKILASINI****UMBUTO 1: KUHLE KETFU – OA BHIYA****INDZATJANA**

Bafundzi balindzeleke kutsi balandzele luhlaka lwekubhalwa kwendzatjanambhalo yetinkondlo lolulandzelako: Sihloko, umtimba nesiphetfo.

Buka nankha emaphuzu lalandzelako:

SINGENISO:

- Bahlolwa baphawula ngalokufisha ngemcondvo lojulile kulenkondlo naloko lokwenteka emingcwabeni yalomuhla. Sib. Etimphilweni tebafundzi kufa kukhona njengalapha enkondlweni.

UMTIMBA:

Kutsatfwa loko lokubaliwe lokwenteka kulomngcwabo lokulenkondlo kucatsaniswa nalokwenteka emingcwabeni yalomuhla. Sib.

ENKONDLWENI	EMINGCWABENI YALOMUHLA
Kunyukubala kwalabatewungcwaba ne kuncuma kwebuso ngebuhlungu.	Lomuhla kuyahlekelelwa kucocwa tindzaba, kunyukubala labashonelwe kuphela.
Indlela lekuhlatjelelwa ngayo, bahlabelela kancane, bayanensa.	Emingcwabeni yalomuhla sekunemisakato lehlabelako, kuyagidvwa, kushaywa tigubhu, kuyalilitlelwa, kuyabhikishwa, kuzotsa umndeni netihlobo kuphela.
Libhokisi lelifakwa loшониле (umlobokati), limapulanga labetselwe.	Namuhla kungcwatjwa ngemapulanga nangemakhasikhethi emali leshisiwe.
Kuzila kwaloshonelwe, ngalokumnyama.	Namuhla bambalwa labazilako nakushoniwe, sekuzilwa nangemibalabala.
Timpahla letimnyama letigcokwe ngulabapheleketele emngcwabeni.	Namuhla sekutsenga tankanokusho timpahla kube ngatsi kuyiwa embukisweni.
Bafundisi labapheleketela loшониле.	Kuyafana nalomuhla bafundisi bakhona.
Kufundvwa kwebhayibheli.	Kuyafana nalomuhla libhayibheli liyafundvwa.

Naleminye imibono lecatsaniswe ngalokucacile iyemukeleka.

SIPHETFO:

- Kuphawula ngekuhambelana nekungahambelani kwalokwenteka emngcwabeni losenkondlweni nalena yalomuhla kanye netincomo lapho kufanele khona.

BONA EMARUBHRIKI EKUMAKWA KWENDZATJANAMBHALO YETINKONDLO SICHIBIYELO A.**NOBE**

TIMPHENDVULO TEMIBUTO LEMIFISHA**UMBUTO 2: MVUNULO YEMHLABA – JJ Thwala**

- 2.1 Lenkondlo yetfula umcondvo webuhle bemvelo. (1)
- 2.2 Luchumanosicalo lwabo **'Umuhle'** (1)
- 2.3 Uchaza kutsi kube titjalo (imvelo) beyingekho, umhlaba bewutawubanjani. (1)
- 2.4 Sicedzelelamcondvo/i-enjambamenti. (1)
- 2.5 Sonkondlo usebentise imphindvwa ya – **'Umuhle mvunulo yemhlaba'** ekucaleni kwaleyo naleyo ndzima. (2)
- 2.6 Kubumbene kakhulu. Ingcikitsi yalenkondlo yimvelo kantsi lenkondlo ikhuluma ngebuhle bemhlaba nawo uyincenye yemvelo. (2)
- 2.7 Sonkondlo uphumelele kusebentisa sifutamsindvo semisindvo leyentiwa tinyoni. Siyahambelana nalenkondlo ngoba tinyoni nato tiyincenye yemvelo. (2)
- [10]**

NOBE**UMBUTO 3: NTFOMBI YETIMANGA – SR Mdluli**

- 3.1 Lenkondlo ikhuluma ngamabonakhashane. (1)
- 3.2 'Bavete lemhlatsi' – Bayahlekelela/Bayahleka. (1)
- 3.3 Sifanankhamisa. (1)
- 3.4 Usho kungamnaki mabonakhashane. (1)
- 3.5 Uchaza kutsi mabonakhashane uphakela tinhlelo takhe ngetilwimi letehlukene. (2)
- 3.6 Lenkondlo ikhuluma ngamabonakhashane, lobitwa ngentfombi lenhle ngoba vele mabonakhashane unetintfo letinhle, uveta timanga njengetindzaba letichamuka kulamanye emave njll. Loku kwenta kutsi lesihloko sinembe ngalendlela lesichaza mabonakhashane ngayo. (2)
- 3.7 Umhlolwa kufanele avete tinhlelo letitsandvwa bokhewane letikhonjwa kumabonakhashane. Sib. Tinganekwane/bopopayi/emakhathuni/tinhlelo tesikolo njll. (2)
- [10]**

NOBE

UMBUTO 4: KANTS' UPHUMULA NINI? – JJ Thwala

- 4.1 Yinhlitiyo.(imibono itawehluka kodvwa ihambisane nenkondlo) (1)
- 4.2 Kucabanga (1)
- 4.3 Yimvumelwanosicalo. (1)
- 4.4 Usuke embatsa ingubo/kulenkondlo usho nasekembatsa ingubo alala. (1)
- 4.5 Lenzima isho kutsi emphilweni nangabe unetinkinga letinyenti, ucabanga kakhulu, inhltiyo igcina seyigula, sewufuna lusito. (2)
- 4.6 Lenkondlo inemoya wekugceka, igceka kucabanga kakhulu kwenhlitiyo lokungaholela ekuguleni kwayo. Sib. 'Kuvakale nemoya sewushona phansi';/ kunemoya wekumangala kutsi yini inhltiyo ingaphumuli. (2)
- 4.7 Budlelwano bengcondvo nenhlitiyo. Uma atsi ngilala/ngitumeke usho ingcondvo, inhltiyo yona ibe ichubeka, uma atsi wen' udidiyela./Nobe ingcondvo ilele inhltiyo yona iyachubeka isebente. (2)
- [10]**

TINKONDLO LETINGAKAFUNDVWA EKILASINI**UMBUTO 5: NGINGENISE – LX Nkambule****INDZATJANAMBHALO**

Bafundzi balindzeleke kutsi balandzele luhlaka lwekubhalwa kwendzatjanambhalo yetinkondlo lolulandzelako:

- Sihloko.
- Umtimba.
- Siphetho.

Buka nankha emaphuzu lalandzelako:

SINGENISO:

Bahlolwa baveta umcondvo lojulile wenkondlo: lekukusoma intfombi lenhle, nendlela lokwetfulwe ngayo

UMTIMBA:

- Buhle betinwele tayo.
- Indlela lehamba ngayo.
- Libala layo.
- Buso bayo lobuhle.
- Ematinyo ayo uma ihleka.
- Konkhe loku lokwenta kutsi lutsandvo lwasonkondlo luphuphume ngalentfombi.
- Tifiso tasonkondlo kutsi intfombi imgane.
- Kufisa kuyongena emabaleneni akubolentfombi, seyimganile.
- Likusasa nenjabulo langaba nako nangabe-nje ingamgana.

Naleminye imicondvo lehambelana nemcondvo lojulile wenkondlo iyemukeleka. Konkhe loku kwesekelwe ngekucaphuna enkondlweni.

SIPHETFO:

- Kuphumelela nobe kwehluleka kwasonkondlo ekuveteni umcondvo wenkondlo lojulile kanye netincomo lapho kufanele khona.

BONA EMARUBHRIKI EKUMAKWA KWENDZATJANAMBHALO YETINKONDLO SICHIBIYELO A

[10]

NOBE

TIMPHENDVULO TEMIBUTO LEMIFISHA

UMBUTO 6: NGINGENISE – LX Nkambule

- | | | |
|-----|--|-------------|
| 6.1 | Sifaniso | (1) |
| 6.2 | Yimphindza. | (1) |
| 6.3 | Njengemjiva wengubo ya <u>kho</u> ,
Ngidvonse njalo emva kwa <u>kho</u> | (1) |
| 6.4 | Sidvonsamoya/Isizura. | (1) |
| 6.5 | Sonkondlo ufuna kungeniswa enhlityweni, anikwe lutsandvo. Lapha kulenkondlo uyasoma, usoma intfombi lenhle njengoba ayichaza. (Imibono itawehluka ibe ihambisana nalokushiwo yinkondlo). | (2) |
| 6.6 | Yebo uwakhetse kahle, ubita lentfombi ngenkhanyeti yekusa, lesho kunika litsemba. Sonkondlo ucabanga kutsi nangabe lentfombi ingamgana itawube imkhanyisele likusasa. | (2) |
| 6.7 | Sonkondlo ufanise kahle kakhulu. Sikhumba seluswane siyashelala, asinatinkinga tesikhumba njengesemuntfu lomdzala. | (2) |
| | | [10] |

SAMBA SESIGABA A: 30

SIGABA B: INOVELI**UMBUTO 7: *LIPHUME NEBOVU* – BB Malangwane**

Timphendvulo titawehluka. Sakhiwo sendzabambhalo kumele sivete ***singeniso, umtimba nesiphetfo***.

SISUSA SEKUCANJWA KWALENOVELI KUTSIWE, 'LIPHUME NEBOVU,'**SINGENISO:**

Bahlolwa bachaza sihloko naloko labatawucoca ngako etindzabenimbhalo tabo. Sib.

- Kubaluleka kwekucanjwa kwesihloko sendzaba nobe sihloko sencwadzi.
- Nangabe icambeke kahle kumele ihambisane nalokucuketfwe, balingisi nengcikitsi yendzaba.
- Kumele sihloko sihehe tetsamelilwati.
- Kuhunyushwa kwesihloko, '*Liphume nebovu*.' *Saga lesichaza kutsi intfo lebeyisolo ihlupha ibanga tinkinga seyiphelile.* (Bahlolwa batawungenisa tindzabambhalo tabo ngalokwehlukene).

UMTIMBA WENDZABAMBHALO:

Kulesigaba sendzabambhalo bahlolwa kulindzeleke kutsi bachaze sisusa salokucanjwa kwalesihloko ngekubhekisa etigamekweni tenoveli lebetitsatfwa njengelitfumba lelabhhotjotwa laphuma nebovu. Sib.

- LaMagagula wahlukumeteka angati imbangela yekubhunguka kwendvodza yakhe kodwa ekugcineni kwavela kutsi beyihhungulwe nguLaMaseko, labehlala naye esilungwini.
- Kucoshwa kwatintfombi kwaletsa kuphumula nelucolo emtini waTintfombi. Naletinye tigameko letisenovelinini letiveta kubhoboka kwelitfuba, lokukusombululeka kwenkinga, temukelekile.

SIPHETFO SENDZABAMBHALO:

Kulesigaba sendzabambhalo bahlolwa basonga konkhe loku labebacoca ngako lapha ngenhla, basho nekutsi ngabe umbhali uphumelele nobe wehluleke kangakanani kutsi kuveta kutsi kwesukelaphi kutsi yetsiwe leligama.

CAPHELA: Bahlolwa kumele bacaphune tigameko letisenzabeni letesekela imibono yabo.

BONA EMARUBHRIKI EKUMAKWA KWENDZABAMBHALO SICHIBIYELO B**[25]****NOBE**

UMBUTO 8: LIPHUME NEBOVU – BB Malangwane

- 8.1 Umvete ngekumchaza simo sakhe lesimveta anemtimba lomkhulu/wabuye wamveta nangetento letikhomba kutsandza kuthula nelucolo ngekutjela LaMagagula kutsi acole athandazelwe, lokukhombisa nekukholwa/sento sekutsandza kudla ngekubeka inyandza yesinkhwa embikwakhe. (Kunye kwaloku). (2)
- 8.2 Umoya waletheksthi lengenhla ushubile ugcwele lusizi ungafaniswa netigameko letifana naleti letilandzelako:
- Mhla Lushawulo acosha unina ekhaya lakhe atsi uyatsakatsa.
 - Mhla bantfwana baLaMagagula bakhala balambile kungenakudla.
 - Mhla Lushawulo ashelwa lilonto lakhe.
 - Mhla kushiswa tindlu taTintfombi, njll. (Imibono itawehluka. Bahlolwa kumele bakhetsa sinye nje kuphela sigameko enovelini). (2)
- 8.3 Kuliciniso kutsi abengabutsandzi bucwebecwebe ngobe wavuma kuyewukwendza kaKhumalo nobe bebaphuyile bahlala kandlunganye, angenandzaba nekuhleleka bangani netintsanga takhe. (2)
- 8.4 Abesebenta ekudzeni nasekhaya lakhe, kuta njalo bekungamdulela./Besekahlala naTintfombi lokusho kutsi besekanalelinye likhaya angasasiboni sidzingo sekuya ekhaya njalo. (Imibono itawehluka) (2)
- 8.5 Timphendvulo titawehluka. Bahlolwa batawubeka lokwenteka emimangweni yalomuhla, sib. Tehlukaniso temshado/bantfwana bayekela sikolo ngenca yekweswela uyise lokhokha imali yesikolo./Bantfwana baphendvuka imihambuma./Batali nebantfwana bagcina baphatfwa tifo ngekufuna imali yekutiphilisa, njll. Naleminye imibono lenembako lengakabalwa lapha. (kubili kwaloku) (2)
- 8.6 Imibono itawehluka ibe ihambelana nalokusenovelini. Sib. Ungumuntfu longeneliswa ngaloko lakuholako emsebentini wakhe/unemndeni lomkhulu, sitsembu, imali layiholako ayeneli kondla lomndeni/ungumuntfu lotsatseka kamalula/njll. (2)
- 8.7 Lushawulo naTintfombi bebakholelwa kakhulu ebutsakatsini. Ngaloko-ke Lushawulo waze wacosha unina ngobe abekholwa kutsi nguyi lobulala bantfwana bakhe kodvwa watisola ekugcineni sekubuywe emkhayeni kutsi bekungasilo liciniso./Tintfombi washelwa ngiko konkhe labenako ngobe bekukholelwa ekutseni uyatsakatsa. (2)
- 8.8 Bahlolwa bafanele bacaphune sinye sigameko labacabanga kutsi singasuswa kodvwa indzaba ichubeke ngaphandle kwakuphazamiseka. Sib. Kuboshwa kwaLushawulo akunaso sigameko lekusesekelako endzabeni futsi asikho nalesakhelwe etukwaso kute indzaba ichubeke./Kuhlala kwaTintfombi esigangeni ngalesikhatsi kugula LaMagagula./Umntfwana waTintfombi lowamtfola ngaphandle, njll. (Imibono itawehluka kodvwa kufanele imphendvulo inembe). (2)

- 8.9 Bahlolwa abakhetse sinye sigameko lesiveta ludvweshu lwangekhatsi, sib. Lapho Lushawulo abelwa nemicabango yakhe afuna kutsatsa sincumo sekuyekela umsebenti eMankayane ngobe sekashelwe lilonto lakhe. Abengati kutsi angayaphi abefuna kuya eThekwini abuye atiphikise akhetse liJozi./Lapho alwa nemicabango ngekucabanga ngembangela yekufa kwebantfwabakhe./LaMagagula bekalwa nemicabango yekutsi ashiye kaKhumalo nobe ahlale, njll. (Timphehndvulo titaweuhluka. Sinye kuphela sigameko). (2)
- 8.10 Nakufundvwa lethekesthi lengenhla kuyabonakala kutsi emasontfo ayayisita imindeni lenetinkinga njengaLaMagagula. Kube umkamfundisi akazange amyale ambonise kutsi angahambi ngabe umuti waLushawulo wabhidlika ngobe bekatawube sekahambile LaMagagula. (2)
- 8.11 Bafundza kutsi lokwentiwa ekufihlekeni kugcina kuphumele ebaleni./Bafundza kutsi kutfoa umntfwana wangaphandle ushadile kukucabanisa nemyeni wakho./Butsakatsi bukucedzela bantfwana. (Timphehndvulo titaweuhluka. Kubili kuphela) (2)
- 8.12 Sicakacaka salenovelel sivele lapho Lushawulo sekacakekile kutsi ngabe ngunina nobe nguLaMagagula kumbe nguTintfombi locedza bantfwana bakhe, sekumele kutsatfwe sincumo sekutsi umtsakatsi utfolakala njani ngobe nabomakhelwane bebaloku bamecwayisa ngalokwa nalokwa ngalengkinga yakhe kantsi naye unetakhe tisombululo laticabangela tona. (3)
[25]

NOBE

UMBUTO 9: KUBAMBA LETINGELAKO – DE Nkosi

Timphehndvulo titaweuhluka. Sakhiwo sendzabambhalo kumele sivete *singeniso*, *umtimba nesiphetho*.

SISUSA SEKUCANJWA KWALENOVELI KUTSIWE, 'KUBAMBA LETINGELAKO.'

SINGENISO:

Bahlolwa bachaza sihloko naloko labatawucoca ngako etindzabenimbhalo tabo. Sib.

- Kubaluleka kwekucanjwa kwesihloko sendzaba nobe sihloko sencwadzi.
- Nangabe icambeke kahle kumele ihambisane nalokucuketfwe, balingisi nengcikitsi yendzaba.
- Kumele sihloko sihehe tetsamelilwati.
- Kuhunyushwa kwesihloko, '*Kubamba Letingelako*.' (Lesihloko sichaza kutsi umuntfu nangabe ahamba afuna ugcina aphumelele, uphumelelela ngekutimisela. Loku kufakazela kutsi Mphikeleli abehamba afuna imfundvo nemsebenti ngiko nje wagcina asaphumelelele wasuka enhluphekweni wagcina angusosifundzave).

(Bahlolwa batawungenisa tindzabambhalo tabo ngalokwehlukene).

UMTIMBA WENDZABAMBHALO:

Kulesigaba sendzabambhalo bahlolwa kulindzeleke kutsi bachaze sisusa salokucanjwa kwalesihloko ngekubhekisa etigamekweni tenoveli Sib.

- Mphikeleli ubuya ekudzingisweni ufuna indzawo yekuhlala kute atewukwati kubuyela esikolweni. Akazange aphele emandla wagcina aphumelele ngoba kubamba letingelako, wayitfoli indzawo yekuhlala.
- Mphikeleli ufuna indzawo yekufundza. Waphikelela wayifuna ngiko nje wagcina ayitfoli eKhayaletfu lapho agcina aphotfule khona ngemalengiso.
- Mphikeleli ufuna kwati kutsi kwentekani ngebatali bakhe nelikhaya lakubo. Waphikelela afuna, nanobe Tsabetse amyisa le nale akazange akhatsale. Wagcina ngekutsi lwati ngekushona kwebatali bakhe nalapho bangcwatjwe khona alutfole kuye futsi Tsabetse.
- Ngalesikhatsi kumenyetelwa lukhetfo, naye wangenela kuba ngulomunye walabafanele bakhetfwe. Ekugcineni wagcina akhetfwe njengasosifundzave.

Naletinye tigameko letisenovelini letiveta kwesekela kucanjwa kwalenoveli.

SIPHETFO SENDZABAMBHALO:

Kulesigaba sendzabambhalo bahlolwa basonga konkhe loku labebacoca ngako lapha ngenhla, basho nekutsi ngabe umbhali uphumelele nobe wehluleke kangakanani kusivetela sisusa saleligama lalenoveli.

CAPHELA: Bahlolwa kumele bacaphune tigameko letisenzabeni letesekela imibono yabo.

BONA EMARUBHRIKI EKUMAKWA KWENDZABAMBHALO SICHIBIYELO B.**[25]****NOBE****UMBUTO 10: KUBAMBA LETINGELAKO – DE Nkosi**

- 10.1 Uchaza kutsi kwenteke intfo bebangakayilindzeli/Bebangakakulindzeli kufa kwaTsabetse. (2)
- 10.2 Wazuza kutsi umkakhe Khulumile atfole umntfwana wemfana, 'Velakhe'. (2)
- 10.3 Uzama kumtjela kutsi akabe nelitsemba lekutsi utaluphumelela lukhetfo lwasosifundzave, angaphazanyiswa nguloku labuya nako kaTsabetse. (Imibono itawehluka kodvwa yesekelwe ngalokusenovelini). (2)
- 10.4 Umbhali usebentise lisu lekumetsa ligama lekutsi Mphikeleli ngoba kusukela ekucaleni uyaphikelela nekutsi emukelwe njengemsinsi wekutimilela. Waphikelela waze wakhetfwa waba ngusosifundzave. (Imibono itawehluka ibe yesekelwe ngalokwenteka enovelini). (2)
- 10.5 Sifundvo sekutsi umona awuyisani ndzawo. Tsabetse waba nemona naMphikeleli azama kumcoshisa esikolweni kodvwa wehluleka. Wazama nekumfihlela lwati netincwadzi letiphatselene nebatali bakhe, nakhona wehluleka. Ekugcineni waphumelela Mphikeleli. (Tinyenti tifundvo letitawuvetwa bahlolwa, kodvwa kufanele tesekelwe ngalokusencwadzini). (2)

- 10.6 Letheksthi ilupholavutfondzaba, loluyisa lenoveli esiphetfweni sayo. Phela konkhe loku kwenteka sekusele ema-awa kutsi kuphume imiphumela yelukhetfo, iphele indzaba. (2)
- 10.7 Lumphatsela injabulo ngoba ekugcineni wagcina asaphetse sive, angusosifundza, nelusizi ngoba wahlupheka ngekufuna sikolo Tsabetse amcosha, lapho atsi wetama kusita umphakatsi Tsabetse atsi akasuye wendzawo. (Imibono itawehluka ibe yesekelwe ngalokusencwadzini). (2)
- 10.8 Imibono itawehluka kodvwa ibe yesekelwe ngemaphuzu lamabili lafaka ekhatsi lawa lalandzelako:
- Kukhankhasela lukhetfo (kuyefana).
 - Kukhetfwa kwemakhansela (kuyefana).
 - Kunika imibiko yetigodzi - Kunikwa imibiko yetifundza.
 - Kukhetfwa kwabosotifundzave, njll - (kuyefana). (2)
- 10.9 Khulumile ukholelwa kutsi nguNkulunkulu lowente kutsi Tsabetse avule inhliyo anike Mphikeleli onkhe emaphepha lacondzene nebatali bakhe. (2)
- 10.10 Lukhetfo lwancotjwa nguMphikeleli, lokuhambisana kakhulu nalenkhulumo ngoba vele Mphikeleli abenetimphawu tebhuli, abengumholi webafundzi Embalenhle, abengumholi wemakhansela etigodzi njll. (Naleminye imibono iyemukeleka ibe isekelwe ngalokusenovelini). (2)
- 10.11 Ngelokwetayelekile, konkhe lokwentekako esiveni kuvamise kutjelwa labaphetse. BoShongwe naNyoni besebabona kutsi imiphumela yelukhetfo itawukhomba Mphikeleli, ngiyo leyenta kutsi babikele yena ngekushona kwaTsabetse. (Imibono itawehluka yesekelwe ngalokusencwadzini). (2)
- 10.12 Imibono itawehluka. Lokubalulekile kutsi kufanele ihambisane nebudlelwano baMphikeleli naTsabetse kulenoveli.
Sib. Mphikeleli waphatseka kabi ngoba bekacabanga kutsi kusafanele bakhombisane naTsabetse kutsi bacolelene kulendlela lebebaphatsana ngayo. (3)

[25]**SAMBA SESIGABA B: 25**

SIGABA C: UMDLALO**UMBUTO 11: KWAHLWA EMINI – JJ Thwala SAKHIWO SEMDLALO**

Kucatsaniswa kwembuso webukhosi nembuso wentsandvo yelinyenti ngekubhekisa embusweni waMkhalelwa (wendzabuko) nasembusweni wentsadvo yelinyenti njengaseNingizimu Afrika.

Timphendvulo tebahlolwa titawehluka kepha kudzingeke kutsi emaphuzu abhekiswe kulemibuso lemibili.

SINGENISO:

Bahlolwa bachaza kafisha ngesihloko, sib.

Umehluko nekufana kwalemibuso lemibili, kutsi lomunye tincumo tawo titsatfwa ngumuntfu munye kantsi kulomunye titsatfwa linyenti.

EMAPHUZU LANGETFULWA EMTIMBENI WENDZABAMBHALO:

Timphendvulo kumele tivete kufana nekwehluka kwalemibuso lemibili, sib.

CAPHELA: Bahlolwa kumele kutsi endzabenimbhalo yabo bavete emaphuzu ngekucatsaniseka kwawo. Sib.

Umbuso waMkhalelwa	Umbuso wentsandvo yelinyenti
Ulandzela imihambo yendzabuko, sib. Kwelashwa kwalowo lotawuphatsa bukhosi.	Imihambo yentsandvo yelinyenti.
Kuphatsa inkhosi yesive, sib. eLusizini bekuphetse inkhosi Mkhalelwa.	Kuphatsa inhlango lebusako iholwa ngumengameli.
Inkhosi yecwayiswa tindvuna nemabutfo, sib. njengaboNdzabeni naNgedze babonisa Mkhalelwa.	Inhlango yecwayiswa sigungu lesisetulu senhlango.
Kulandzelwa umtsetfo nemihambo yesive, umfati lotala inkhosi ngulotjolwe sive.	Kulandzelwa umtsetfosisekelo.
Kuba khona timphi tembango kubangwa tikhundla tekubusa njengakuwo lomdlalo, sib. Nkhanise ulwa naMakhosi babanga bukhosi.	Kuba khona timphi tembango kubangwa tikhundla tekuphatsa njengakutembangave waseNingizimu Afrika, emkhatsini wetinhlangano tetepolitiki.
Bantfu besive bayatiphilisa ngetinsita, sib. Kuyafuywa kuyalinywa njengaseLusizini.	Ummango tinsita utinikwa yinhlangano lebusako.
Lolandzela inkhosi kuba yindvodzana yayo, njenaMakhosi alandzela Mkhalelwa.	Lolandzela mengameli ukhetfwa ngummango waseNingizimu Afrika.

Naleminye imibono yemukelekile.

SIPHETFO:

Bahlolwa balindzeleke kutsi basonge emaphuzu labacoce ngawo emtimbeni wendzabambhalo yabo, basho lizinga lekufana nelekwehluka kwalemibuso lekucocwe ngayo endzabenimbhalo.

BONA EMARUBHRIKI EKUMAKWA KWENDZABAMBHALO SICHIBIYELO B.**[25]****NOBE****UMBUTO 12: KWAHLWA EMINI – JJ Thwala****IIMIBUTO LEMIFISHA**

- 12.1 Kuvela sibekandzaba sendzawo = Bebaselawini./Emakhaya.
Kuvela sibekandzaba sesikhatsi. = Kusesikhatsini sasemandvulo kuslalwa emalawini/Simo semoya wekuvana, njll. (2)
- 12.2 Ludvweshu kulomdlalo kudvonsisana kwaboNkhanise naMakhosi.
Ngaphandle kwalo bewungeke utfutuke ute uyewufika esigabeni sekugcina sesakhiwo sawo. (2)
- 12.3 Ntfwasahlobo ngumlamuli wawo onkhe lamacembu ladvonsisana ngalobukhosi. Yena akatsatsi luhlangotsi umele emaciniso lawaveta kuwo onkhe lamacembu. Utsi abayekele kulwa ngobe vele lobukhosi baMakhosi. (2)
- 12.4 Lelihubo lelihaywa nguMakhosi kuletheksthi lengenhla likhombisa ngalokusobala kutsi uhambisana naSifiso ngobe leli lihubo lemphi lelitsi ayiphakwe iyohlasela ngobe bafanele kufa. (2)
- 12.5 Ntfwasahlobo wakubeka sobala kutsi bukhosi ngeke bunikwe umlanjwana, vele lobukhosi baMakhosi lokunguye indvodzana yenkhosi, kodwa wangakushayi ndiva loko Nkhanise. (2)
- 12.6 Sigameko lesaba yinhloso yekutsi Makhosi aphumele ngaphandle kute titsa takhe tikhone kumbulala, nguleso sekutfunywa kwaNdleleni kutsi ayewubita Makhosi, atsi ubitwa nguLungile ngaseweni. Saphumelela leso sigameko ngobe vele Makhosi waphuma ajibeka ajake sitsandvwa sakhe. (2)
- 12.7 Lamadloti ngekwenkholelo yalabadlali balomdlalo, adlala indzima lenkhulu ngobe bebasho kutsi atabajezisa nangabe batawenta tintfo ngekwehlukana (vele kwaba njalo, bajeziswa ngekubulalana ngeliphutsa). Labanye bebasho kutsi emadloti atawuba naMakhosi kutsi aphumelele kutsatsa lesikhundla sakhe, (Vele endzaweni yekutsi abulawe wasindza). (2)
- 12.8 Lesaga sisho kutsi tintfo letentiwa ungatiboni ngete watati. Kulamavi aMakhosi kusho kutsi yena abecela lusito nje angati kutsi Ngedze usitsa sakhe lesibopha luzungu lwekumbulala kanye netitsa takhe. (2)
- 12.9 BoSifiso naSicongo badlali labababhebhethsekisi beludvweshu ngobe Sifiso nakanaMakhosi utsi akuliwe kantsi naSicongo naye ukhutsata Nkhanise kutsi angahlehli ngobe bukhosi bufanele yena. (2)

- 12.10 Bangiswako emdlalweni kufanele esuke nenkinga kusukela ekucaleni kute kuyewufika esiphetfweni sayo, aphindze ancobe ekugcineni. Makhosi njengabangiswako usuka nalesikhundla sakhe labangiswa sona kusukela ekucaleni kwemdlalo ate ayogcina ancobile esiphetfweni sawo. (2)
- 12.11 Sento saMkhalelwa sekungabeki Nkhanise kutsi abe yinkhosi sibaluleke kakhulu ngobe loko kwente kutsi lombango walomdlalo undlondlobale ute uyewufika esiphetfweni ngenca yeludvweshu emkhatsini wa Nkhanise naMakhosi. (2)
- 12.12 Imibono itawehluka. Labanye batawutsi lusuku lwekubekwa kwakhe lwahlehliswa lwabuye lwabekwa kabusha njengobe vele Mkhalelwa besekatawuyekela kubusa. (Timphendvulo letivakalako temukelekile). (3)
[25]

NOBE

UMBUTO 13: *UMVUZO* – NS Nzima

Timphendvulo titawehluka. Sakhiwo sendzabambhalo kumele sivete ***singeniso, umtimba nesiphetfo***.

Tindlela tekufundzisa lebetisetjentiswa eMkhuphukantsaba kute bafundzi bakwati kuphila imphilo lenhle emmangweni.

SINGENISO:

Bafundzi bachaza kafishane ngesihloko, sib.

- Yini iMkhuphukantsaba? (Sikolo lapho bekufundza boBatjele nebangani bakhe)
- Tindlela letinhle lebetisetjentiswa ekufundziseni bafundzi. (Kucocisana/Kwetfulwa kwetinkhulumo tetifundziswa/Kwetfulwa kwetinkhulumo tebantfu bemmango/kusetjentiswa kwemfundvo lemiselwe emakhono/Kubandzakanya batali bebafundzi etifundweni tabo, njll).

EMAPHUZU LANGETFULWA EMTIMBENI WENDZABAMBHALO:

Bahlolwa bakhetsa tindlela letimbili labatawubhala ngato, lababona kutsi titawenta bafundzi balesikolo baphile kahle ammangweni, sib.

CAPHELA: Bahlolwa kumele babhale indlela lebebefundziswa ngayo bafundzi baseMkhuphukantsaba babuye basho kutsi itabasita ngani emmangweni. Sib.

- Bafundzi bebabitelwa bantfu labente tifundvo letehlukene kutsi batewubachazela kabanti ngaletu tifundvo nemsebenti lofundzelwa ngaletu tifundvo kute bakhetsa imisebenti labayivisisako nasebaya emanyuvesi.
- Batali bebanikwa litfuba lekubona imisebenti yebantfwababo lephatselene netifundvo tabo. Loko bekwenta kutsi bantfwana babone kubaluleka kwebatali babo etimphilweni tabo, bangatsatsi kutsi bancono kunebatali babo.

- Tingcoco temacembu. Loku bekubalungiselela kutsi emmangweni bakwati kuphilisana nabomakhelwane, bantfu labatawusebenta nabo emisebentini, kuhloniphana, njll.
- Bekuba netinsuku letibekelwe kutsi bafundzi babute imibuto ngetifundvo letitsite kute bacaciselwe lapho bangavisisi khona nekutsi babeke luvo lwabo netiphakamiso tabo. Loko kwenta kutsi bafundzi bavule tifuba tabo ngaloko labakucabangako kute batewetayela kutsi emmangweni kumele wetfule imibono yakho wabelane ngayo nalabanye. (Imibono itaweuhluka).

SIPHETFO:

Bahlolwa balindzeleke kutsi basonge emaphuzu labacoce ngawo emtimbeni wenzaba, basho kubaluleka kwaletindlela labatikhetsile etimphilweni tebafundzi nasebatiphilela bodvwa emmangweni.

Bahlolwa kumele babuye baphawule ngemphumelelo nobe kwehluleka kwembhali ekwetfuleni letindlela tekufundzisa ngenhloso yekuvula tetsamelilwati emehlo ngekubaluleka kwaletindlela tekufundzisa bafundzi kute bakulungele kutiphilela.

BONA EMARUBHRIKI EKUMAKWA KWENDZABAMBHALO SICHIBIYELO B.**[25]****NOBE****UMBUTO 14: UMOVUZO – NS Nzima**

- 14.1 Amveta angumtali longamkhalimi umntfwanakhe nakenta lokubi ngobe uyasho kutsi unina akamtjeli konkhe loku latjelwa nguBatjele kona. (2)
- 14.2
- Siyati kutsi sewuyoma, nekutsi kona ukucedza ngetinyembeti tendlovukati.
 - Siyati kutsi sewusitofu lesinashimela ngekuphafuta intfutfu.
 - Siyati kutsi sewugamancele nasemutsini wetindzala. (Imisho lembili kuphela). (2)
- 14.3 Lamavi aSatile afakazeleka ngekutsi ekugcineni, siphetfo setimphilo tabo sifane neNyakatfo neNingizimu njengobe asho. Batjele watfola imiphumela lemhle yelibanga le-12 kantsi Satile yena akazange asachubeka nesikolo, watfolakala sekagula ngenca yekungatiphatsi kahle kwakhe. (2)
- 14.4 Lolu ludweshu lwangaphandle ngobe boBatjele naSatile balwa imphi yemagama lapho bangavumelani khona ngaloko lababonisana ngako. Loku kubonakala nanobe kukubani kutsi abavumelani ngemibono. (2)
- 14.5 Timphendvulo titaweuhluka. Lemikhuba yaSatile ivamile elusheni. Lusha lolunyenti luyayenta lemikhuba yekunatsa, kungalali emakhaya, kuhamba ebusuku nekudla tidzakamiva. Ngaloko-ke Satile ungumlingisi lokholwekako. (2)
- 14.6 Uphumelele ngobe umlingisi lomcoka (Batjele), inkinga lekubukenwe nayo, (imfundvo), sibekandzaba (kusesikolweni), sikhatsi (salomuhla), umoya wekusebentisana, njll, konkhe kwetfuliwe esetfulweni salomdlalo. (2)

- 14.7 Sibekandzaba semoya kulomdlalo:
- Kunemoya wekusebentisana. – Bafundzi bafundza ngemacembu/Batali bebantwana bahlala basita bantfwababo bahlangene, njll.
 - Kunemoya wekuhloniphana – Bafundzi bahlonipha bafundzisi babo nebatali babo.
 - Umoya wekukhutsatana. – Batjele ukhutsata Mlandzeli naSatile etifundweni tabo/Fakudze naBhembe bakhutsata Satile emsebtini wakhe wesikolo.
 - Umoya wekukhutana. Batjele naMaphahla bekhuta Satile naMlandzeli kutsi abayekele imikhuba yabo lemibi, njll. (Timphe ndvulo titawe hluka. Kubili kuphela). (2)
- 14.8 Bafundzi babitelwa bantfu belwati lwekwelashwa kwendzabuko njengaSiwela kutsi batewufundzisa ngenchubo yekwelashwa kwesintfu./Bafundzi banikwa imisebenti yelucwaningo ngetintfo temvelo njengelwati lwetihlahla, tinyoni, nalokunye kutsi bayolwenta emakhaya. (2)
- 14.9 Imibono itawe hluka.
Lomdlalo muhle kakhulu njengemdlalo lobhalelwe kufundvwa nje kuphela. Iminyakato ledzinga kwentiwa njengasemdlalweni wasesiteji ayikho. Kulomdlalo kuyacocwa nje kuphela akukho lokudlalwako.
Labanye batawutsi yona lenkhulumiswano ingentelwa esiteji, kodvwa caphela kutsi umbuto utsi, **ungadlalwa** esiteji. (2)
- 14.10 Umdlali lomkhulu, longubangiswako emdlalweni, kumele avele kusukela ekucaleni kwemdlalo kute kuyofika ekugcineni kwawo solo mane abambe lichaza lelibalulekile. Lapha kulomdlalo, Batjele uvetwe kahle kakhulu njengemdlali lomcoka ngobe usuka nawo phasi aze ayogcina aphumelele ngemalengiso etifundweni takhe. (2)
- 14.11 Umlayeto walomdlalo utjela bafundzi kutsi nabangatimiseli etifundweni tabo batawufana naSatile naMlandzeli, tifiso tabo tiphelele emoyeni. Nangabe bangatimisela bafane naBatjele bangaphumelela ngemalengiso. Lomlayeto ubumbene nengcikitsi yalomdlalo njengobe kuyimfundvo. (2)
- 14.12 Timphe ndvulo titawe hluka ngobe emasu lasetjentsiwe manyenti kulomdlalo. Kuphela nje kumele kutsi timphe ndvulo tibhekiswe encwadzini. Sib.
- **Indlela yekukhuluma:** sib. Batjele ukhombisa kutetsemba nenhlonipho nakahola emacembu etingcoco tabo./Satile ukhombisa indzelelo nenkhani nakaphendvula Batjele.
 - **Indlela yekwetsa emagama:** sib. Batjele nguye lowati lokunyenti lakutjela bafundzi nebatali bakhe ngetifundvo tabo.
 - **Ngekubongelela:** Balingisi bakhe ubavete ngetinanantelo tabo, sib. Lapho Batjele abongelela Thishela Shabalala khona ngalelilanga abachazela ngetifo.
 - **Ngetento:** Tento taMlandzeli naSatile tekunatsa, kubhema nekuba nebangani lababi kubaveta bangemahlongandlebe. (Timphe ndvulo titawe hluka kodvwa kumele kucashunwe encwadzini). (3)

[25]

SAMBA SESIGABA C: 25
SAMBA SAKO KONKHE: 80

TICHIBIYELO**SICHIBIYELO A****EMARUBHRIKI EKUMAKA TINKONDLO**

EMARUBRIKI EKUMAKA INDZABAMBHALO YETINKONDLO LULWIMI LWASEKHAYA 10 EMAMAKI	LULWIMI Sakhiwo, kutselana emanti kwemibono kanye nesetulo. Lulwimi, umoya. Nesitayela lesisetjentiwe endzabenimbhalo	Emalengiso Kunekubumbana kwesakhiwo - Singeniso nesiphetho kungemalengiso. - Imibono yakheke kahle yatfutukiswa ngemalengiso. - Lulwimi, liphimbo nesitayela kuvutsiwe kungemalengiso.	Licophelo lelisetulu - Ithekesti yakheke ngelicophelo lelisetulu. - Singeniso nesiphetho kusecophelweni lelisetulu. - Imibono ilandzeleka kalula. - Lulwimi, liphimbo nesitayela kulungile kuhambisana nenjongo. - Umbhalo wetfulwe kahle.	Lokuncomekako - Sakhiwo lesicacile nemibono levakalako. - Singeniso nesiphetho naletinye tindzima kubumbene. - Imibono iyevakala Lulwimi, liphimbo nesitayela kulungile .	Lokwenetisako - Kunebufakazi lobutsite besakhiwo. - Umbhalo awuviseki futsi awukabumbani. - Kunemaphutsa lambalwa elulwimi, -liphimbo nesitayela lokufanene. - Tindzima tikahle.	Lokulingene - Sakhiwo siveta emaphutsa ekuhlela. - Imibono ihlangahlangene. - Kunemaphutsa elulwimi. - liphimbo nesitayela akuhambisani nenhloso yembhalo. - Tindzima tinemaphutsa.	Lokuyincenye - Kwetfuleka kabi nekungahleleki kwesakhiwo kwenta imibono ingevakali. - Emaphutsa elulwimi. nesitayela lesingakalungi kwenta umbhalo longenamphumelelo. - Tindzima tinemaphutsa.	Lokungenamphumelelo - Kulikhuni kubona kutsi sihlolo silandzelwe. - Akunabufakazi bekuhlela futsi akuvakali. - Lulwimi lunemaphutsa lamanyenti. - liphimbo nesitayela lokungakalungi. - akunatindzima nekubumbana.
LOKUCUKETFFE Kuvisisa sihlolo. Kujula kwemibono, kwesekela nekuvisisa inkondlo		7 80–100%	6 70–79%	5 60–69%	4 50–59%	3 40–49%	2 30–39%	1 0–29%
Emalengiso - Uvisisa sihlolo ngalokujulile, kwehlwaywe tonkhe tinlangotsi. - Timphendvulo letingemalengiso: 90%+. - Timphendvulo letisecophelweni lelisetulu: 80 – 89%. - Tinhlobo letehlukile temibono lebanti lehehako tesekelwe ngemalengiso ngekuqaphuna enkondlweni. - Uvisisa luhlobo lwembhalo kanye nenkondlo ngemalengiso.	7 80–100%	8–10	7–7½	7–8				

Licophelo lelisetulu Uvisisa sihloko ngelicophelo lelisetulu, kwehlwaywe tonkhe tinhlangothi ngalokwenetisako. Timphendvulo letinemininingwane lephelele. Kunikwe tinhlolo letehlukene temibono levakalako, yesekelwe kahle ngekucaphuna enkondweni. Uvisisa luhlobo lwembhalo nenkondlo ngelicophelo lelisetulu.	6 70–79%	7½–8½	7–8	6½–7½	6–7			
Lokuncomekako Ukhombisa kuvisisa abuye ahumushe sihloko ngalokuncomekako. Imphendvulo inemininingwane lencomekako. Unikete imibono levakalako, kepha ayikesekelwa yonkhe ngendlela lelindzelekile. Kunebufakazi bekuvisisa luhlobo lwembhalo nenkondlo ngalokuncomekako	5 60–69%	7–8	6½–7½	6–7	5½–6½	5–6		
Lokwenetisako Uhumushe sihloko ngalokwenetisako. lamanye emaphuzu awakahlolisiswa Kunemaphuzu latsite lamahle lasekele sihloko. Leminye imibono yesekelwe kepha bufakazi kulesinye sikhatsi abenetisi. Kunekuvisisa luhlobo lwembhalo nenkondlo ngalokwenetisako.	4 50–59%		6–7	5½–6½	5–6	4½–5½	4–5	

Lokulingene Umtamo lolingene wekuphendvula umbuto. Imphendvulo ikhombisa lwati loluncane ngesihloko. Imibono ayenelisi kunekusekela lokuncane lokuchamuka enkondlweni. Umfundzi usengakaluvisisi luhlobo lwembhalo nobe inkondlo.	3 40–49%			5–6	4½–5½	4–5	3½–4½	3–4
Lokuyincenye Akavisisi sihloko. Imphendvulo inekuphindzaphindza kulesinye sikhatsi iphumile esihlokweni. Imibono ayikajuli, emaphutsa ekhumusha/ Imibono ayikasekelwa ngalokusenkonklweni. Umfundzi akanalwati lweluhlobo lwembhalo nobe inkondlo.	2 30–39%				4–5	3½–4½	3–4	1–3½
Lokungenamphumelelo Imphendvulo iinekuhamisana lokutsite nesihloko kepha kulikhuni kuyilandzela nobe esikhatsini lesinyenti iyanhlahlatsa. Wehlulekile kuphendvula sihloko. Umfundzi akanalwati lweluhlobo lwembhalo nobe inkondlo.	1 0–29%					3–4	1–3½	0–3

[10]

SICHIBIYELO B**EMARUBHRIKI EKUMAKA INDZABAMBHALO YENOVELI NEMDLALO**
I-Rubhriki yekuhlola I eseyi yeTemibhalo-[25 emamaki]

EMAZINGA EMAMAKI LAKLONYELISWAKO		LOKUCUKETFEWE [15] KUCHAZWA KWESIHLOKO, KUJULA KWEMIBONO, KUSEKELA NEKUVISISA UMSEBENTI LOMELE WENTIWE.	EMAMAKI LAKLONYELI- SWAKO NALOKUPHA- WULWAKO	SAKHIWO NELULWIMI [10] KUHFLELEKA KWEMISEBENTI NEKUSENTJETISWA KWELULWIMI. LUHLAKA,SAKHIWO KULANDZELANA NEKWETFULWA KWEMIBONO -KUSENTJETISWA KWELULWIMI ITHONI NESITAYELA LESIFANELE.
Lizinga 7 80%–100%	Emalengiso 12–15 Emamaki	-Sihloko usivisa ngalokujulile -Tonkhe tinhlangothi tesihloko tidzingidvwe ngalokuphelele -Imphendvulo ingemalengiso (90%-100%) -Kunemibono lenembako levakalako lesekwe ngekucaphuna encwadzi lefundwako. -Luhlobo lwembhalo nencwadzi lefundwako ukuvisa kahle.	Emalengiso 08–10 Emamaki	-Sakhiwo sihleleke kahle, tindzima tikhomba budlelwano bemicondvo lobuhlanganiswe ngebuciko. - Singeniso nesiphetho kubhaleke kahle kakhulu. -Imibono lebalulekile ihlelwe kahle kakhulu yasekelwa ngalokuvakalako. -Lulwimi, ithoni nesitayela kukhomba kucabanga lokutfutukile, lokuncomekako nalokwemukelekako.
Lizinga 6 70%–79%	Licophelo Lelisetulu 10½–11½ Emamaki	-Sihloko sichazwe ngendlela lekhomba kuvisa umsebenti. Tonkhe tinhlangothi tesihloko tidzingidvwe ngalokwanele. - Imphendvulo inemininingwane yonke ledzingekako. - Imibono levakalako minyentana, -Isekwe kahle ngekucaphuna encwadzi lefundwako. -Luhlobo lwetembhalo nencwadzi ukuvisa kahle.	Licophelo lelisetulu 7–7½ emamaki	-Indzaba ihleleke kahle -Singeniso nesiphetho kule kakhulu. -Imicondvo, nemibono yakhe ilandzeleka kalula. - Lulwimi, ithoni. nesitayela kwemukelekile futsi kuhambisana nenhlosongco yembhalo. -Indzaba yetfuleke kahle.
Lizinga 5 60%–69%	Lokuncomekako 09–10 Emamaki	-Indzaba ikhomba kuvisa nekusichaza kahle sihloko. -Imphendvulo inemininingwane lencomekako. -Leminye imibono levakalako iniketwe yasekelwa ngekucaphuna encwadzi, kodwa hhayi ngalokunembako -Tikhona tinkhomba tekuvisa luhlobo lwetembhalo kanye nencwadzi lefundwako.	Lokuncomeka ko 6–6½ Emamaki	-Sakhiwo siyacaca nemicondvo yetfulwe ngalokulandzelekako. -Singeniso, siphetho, naletinye tindzima kuhleleke ngalokukhomba budlelwane bemicondvo. - Kwetfulwa kwemibono kuyalandzeleka. - Lulwimi, ithoni, nesitayela kuyancomeka futsi kuyemukeleka.

Lizinga 4 50%–59%	Lokwenetisako 7½-8½ Emamaki	-Sihloko sichazwe ngalokwenetisako kodvwa akakhoni kudzingidza tonkhe tinhlangothi -Ikhona leminyane imibono lesekelisa sihloko. -Cishe yonkhe imibono yesekelwe kodvwa lobufakazi abusibo lobujabulisako -Luhlobo lweTemibhalo nencwadzi ukuvisisa kancane.	Lokwenetisako 5–5½ Emamaki	-Tikhonyana tinkhomba tekuhleleka kwendzaba. -Indzaba ite kahle sakhiwo lesinemicondvo lelandzelekako lebumbene kahle. -Kunemaphutsa ekusebentiseni lulwimi, - ithoni nesitayela kusebentiseke kahle. -Sikhatsi lesinyenti tindzima cishe tibhaleke kahle.
Lizinga 3 40%–49%	Lokulingene 06-07 Emamaki	-Imphendvulo ayinalo lisasasa, ayihehi. -Imphendvulo ikhomba kusivisa kancane sihloko. -Imibono ayivakali kahle futsi uyisebentisa kancane incwadzi kwesekela imibono yakhe. -Umfundzi akaluvisisi kahle luhlobo lwembhalo noma lencwadzi lefundvwako.	Lokulingene 4–4½ Emamaki	-Luhlaka nesakhiwo lunemaphutsa -Imibono ayikahleleki ngalokukhomba kuhambelana kwemicondvo - Kunemaphutsa ekuhloleni tindzima. -Kunemaphutsa ekusebentiseni lulwimi. -Ithoni nesitayela akuhambisani nenhloso yalombhalo.
Lizinga 2 30%–39%	Lokuyincenye 4½-5½ Emamaki	-Sihloko usivisa kancane ngalokungenetisi. -Uyatiphindzaphindza, ahle aphuma nasesihlokwani anhlahlatsa. -Imibono ayijuli, inchazelo yesihloko inemaphutsa -Imibono ayikasekelwa ngekucaphuna encwadzi lefundvwako. - Incwadzi akayati kahle neluhlobo lwetemibhalo akaluvisisi kahle.	Lokuyincenye 3–3½ Emamaki	-Indzaba yetfulwe ngalokungenelisi -Kweswelakala kwesakhiwo kwenta imibono ingalandzeleki. -Lamaphutsa lamanyenti avele ente le eseyi ibe ngumbhalo longakaphumeleli.
Lizinga 1 0%–29 %	Akunamphumelelo 0-4 Emamaki	-Imphendvulo inako kuhambelana nesihloko kodvwa imibono ilandzeleka kalukhuni. -kulesinye sikhatsi ayihambelani nesihloko. -Umbuto awukaphendvuleki ngendlela lefanele . -Imibono lemincane lekona ayikasekelwa ngekucaphuna encwadzi lefundvwako. -Kuvisisa luhlobo lwetemibhalo noma incwadzi lefundvwako kusezingeni leliphansi kakhulu.	Akunamphumelelo 00–02 Emamaki	-Kulukhuni kubona kutsi uphendvula ngesihloko labutwe ngaso. - Kute luhlaka nesakhiwo -Kute tindzima noma kuchumana kwetindzima noma kwemicondvo. - Lizinga lekusebentisa lulwimi liphasi kakhulu. - Ithoni nesitayela akukasebentiseki kahle.